

ಪ್ರಸ್ತಾವನ್:

ಜೆಜುಚ್ಯಾ ಪುನರ್ಜಿವಂತ್ಪಣಾಚ್ಯಾ ದಿಸಾ, ಏಕ್ ಕುಟಮ್ ಜಾವ್ನ್ ಸಾಂಗಾತಾ ಜಾಮ್ಲ್ಯಾಂವ್.

ಆಯ್ಚಿ ದೇವ್ ಸ್ತುತಿ ಜೆಜುಚ್ಯಾ ಪುನರ್ಜಿವಂತ್ಪಣಾಚ್ಯಾ ಪ್ರೇರಣಾನ್ ಆನಿ ಪವಿತ್ರ ಅತ್ಮ್ಯಾಚೆ ಸಕ್ತೆನ್ ಸಮಾಧಾನಾಚಿಂ ಹಾತೆರಾಂ ಜಾಂವ್ಕ್ ಆಮ್ಕಾಂ ಉಲೊ ದಿತಾ.

ಜೆಜುನ್ ಆಪ್ಲೆಂ ಮಿಸಾಂವ್ ಸಂಪವ್ನ್ ಬಾಪಾ ಥಂಯ್ ಪಾಟಿಂ ವೆಚ್ಯಾ ಪಯ್ಲೆಂ, ಆಪ್ಲ್ಯಾ ಶಿಸಾಂಕ್ ಭಾಸಾಯಿಲ್ಲಾ ಸಮಾಧಾನಾ ಆನಿ ಪವಿತ್ರ ಅತ್ಮ್ಯಾಚೆ ಸಕ್ತೆ ವಿಶಿಂ ಆಜ್ ಆಮಿ ನಿಯಾಳ್ತಾಂವ್.

ಸಮಾಧಾನ್ ಜಿವಂತ್ ಜೆಜುಚೆಂ ವರ್ತೆಂ ದೆಣೆಂ. ಹೆಂ ಸಮಾಧಾನ್ ಜೆಜುನ್ ಮಿಸಾಚ್ಯಾ ಕಷ್ಟಾಂ-ಮರ್ಣಾ ಮಾರಿಫಾತ್ ಜೊಡ್ನ್ ಘೆತ್ಲೆಂ. ಆಮ್ಚಾ ಕುಟ್ಮಾಂತ್ ತಶೆಂ ಸೆಜಾರಾ ಸಮಾಧಾನ್ ಆಸಾ ಕರುಂಕ್ ವಾವುರ್ಯಾಂ. ಆಮಿ ಆಶೆಂವ್ಚೆಂ ಸಮಾಧಾನ್ ಆನಿ ಸತಾಚೊ ಪವಿತ್ರ ಅತ್ಮೊ ಆಮ್ಕಾಂ ಧಾರಾಳ್ ಮಾಪಾನ್ ಲಾಬೊಂ ಮ್ಹಣ್ ಹ್ಯಾ ಪವಿತ್ರ ಬಲಿದಾನಾ ವೆಳಾರ್ ಮಾಗ್ಯಾಂ.

## ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಪವಿತ್ರ ಸಭೆಚಾ ಮುಕೆಲ್ಯಾಂನಿ ಪುನರ್‌ಜಿವಂತ್ ಜೆಜುಚೆಂ ಸಮಾಧಾನ್ ಆಪ್ಣಾವ್ನ್ ತುಜ್ಯಾ ಪವಿತ್ರ ಅತ್ಮಾಚ್ಯಾ ಮಾರ್ಗದರ್ಶನಾ ಖಾಲ್ ಜಿಯೆಂವ್ಕ್ ಆನಿ ಸಮಾಧಾನಾಚಿಂ ಹಾತೆರಾಂ ಜಾಂವ್ಕ್ ತಾಂಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

### ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ, ರಾಜಕೀಯ್ ಘುಡಾರ್ಯಾಂನಿ ತಾಂಚಿ ಜವಾಬ್ದಾರಿ ಸಮ್ಜುನ್ ಘೆಲೆಂ ಆನಿ ತಾಣಿಂ ಘೆಂವ್ಚೊ ಹರೆಕ್ ನಿರ್ಧಾರ್ ದುಬ್ಳ್ಯಾ ಲೊಕಾಚ್ಯಾ ಗರ್ಜಾಂಕ್ ಪಾಂವ್ಚೊ ಜಾಯ್ತಿಂ ಆನಿ ತಾಣಿಂ ಸಗ್ಳ್ಯಾ ರಾಷ್ಟ್ರಾಂತ್ ಸಮಾಧಾನಾಚೆಂ ಭಿಂ ವೊಂಪಿಲೆಂ ತಾಂಕಾಂ ತುಜ್ಯಾ ಪ್ರೆರಣಾನ್ ಭರ್ ಮ್ಹಣ್ ಮಾಗ್ತಾಂವ್.

3. ಪವಿತ್ರ ಸ್ನಾನಾಂತ್ ಆಮ್ಕಾಂ ಮೆಳ್‌ಲೆಂ ಭಾವಾರ್ಥಾಚೆಂ ದೆಣೆಂ ಆಮಿ ಆಮ್ಚಾ ಕರ್ನಾಂನಿ ಆನಿ ಮಾಗ್ಣ್ಯಾನ್ ಊರ್ಜಿತ್ ಕರ್ನ್, ಜಿವಂತ್ ಜೆಜುಚ್ಯಾ ಪ್ರೆರಣಾನ್ ಆನಿ ಪವಿತ್ರ ಅತ್ಮಾಚೆ ಸಕ್ತೆನ್ ಸಮಾಧಾನಾಚಿಂ ಹಾತೆರಾಂ ಜಾವ್ನ್ ಜಿಯೆಲೆಂ ಕರ್ ಮ್ಹಣ್ ಮಾಗ್ತಾಂವ್.

4. ಪರ್ಗಾವಾಂತ್ ಆಸ್ಚಾ ಆಮ್ಚಾ ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ಯಾಂಕ್ ತುಜ್ಯಾ ಆಶಿರ್ವಾದಾನ್ ಭರ್ ಆನಿ ತಾಂಚಿ ಜಿಣಿ ಸಮಾಧಾನಾಚಿ ಕರ್ ಮ್ಹಣ್ ಮಾಗ್ತಾಂವ್.

5. ಆಮ್ಚಾ ಯುವಜಣಾಂಕ್ ತುಜ್ಯಾ ಪವಿತ್ರ ಅತ್ಮಾಚೆ ಕುರ್ಪೆನ್ ಭರ್. ತಾಣಿಂ ಸರ್ವಾಂನಿ ಎಕಾಮೆಕಾಕ್ ಆಯ್ಕೊಂಕ್ ಆನಿ ತುಜೆಂ ಉತರ್ ಸಾರ್ಕೆಂ ಸಮ್ಜುನ್ ಘೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭವಾರಿಂ ಜಮೊ ಜಾಲ್ಲಾ ಆಮಾಂ ಸರ್ವಾಂಕ್ ಆನಿ ಆಮ್ಚಾ ಕುಟ್ಮಾನಿ ಆಸ್ಚಾ ಪ್ರಾಯ್ವಂತಾಂಕ್ ತಶೆಂ ಪಿಡೆಸ್ತಾಂಕ್ ತುಜ್ಯಾ ಮೊವಾಳ್ ಮೊಗಾನ್ ರಾಕ್, ಸಾಂಬಾಳ್ ಆನಿ ಶಾಂತಿ ಸಮಾಧಾನಾಚಿಂ ಹಾತೆರಾಂ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಪಾಸ್ಕಾ ಕಾಳಾಚೊ ಸವೊ ಆಯ್ತಾರ್ 26, ಮಾಯ್ 2019

ಪಯ್ಲೆಂ ವಾಚಪ್

ಧರ್ಮ್ ದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಜುದೇಯಾ ಥಾವ್ನ್ ಥೊಡೆ ಜಣ್ ಆಯ್ಲೆ ಆನಿ ಭಾವಾಂಕ್ ಹೆ ಪರಿಂ ಶಿಕೊಂವ್ಕ್ ಲಾಗ್ಲೆ: “ಮೊಯ್ಜೆಚ್ಯಾ ಕಾಯ್ದ್ಯಾ ಪರ್ಮಾಣೆಂ ತುಮ್ಕಾಂ ಸುನತ್ ಜಾಲ್ಯಾ ಶಿವಾಯ್ ತುಮಿ ಮುಕ್ತ್ ಜೊಡುಂಕ್ ಸಕನಾತ್.” ಪಾವ್ಲಾ ಆನಿ ಬಾರ್ನಾಬಾಸಾ ಆನಿ ಹ್ಯಾ ಮನ್ಶಾಂ ಮಧೆಂ ವ್ಹಡ್ ಮನಾಭೇದ್ ಆನಿ ಕರಿಣ್ ವಾದ್‌ವಿವಾದ್ ಉಲ್ಲೆ. ದೆಕುನ್, ಪಾವ್ಲಾನ್ ಆನಿ ಬಾರ್ನಾಬಾಸಾನ್ ಆನಿ ಅಂತಿಯೊಕಾಚ್ಯಾ ಹೆರ್ ಥೊಡ್ಯಾ ಪ್ರತಿನಿಧಿನಿ ವಚುನ್ ಜೆರುಜಲೆಮಾಂತ್ ಆಸ್ಲಲ್ಯಾ ಧರ್ಮ್‌ದುತಾಂ ಆನಿ ಮಾಲ್ಗಡ್ಯಾಂ ಮುಖಾರ್ ಹೆಂ ಸವಾಲ್ ಘಾಲಿಜಯ್ ಮ್ಹಣ್ ನಿರ್ಣಯ್ ಜಾಲೊ.

ತವಳ್ ಧರ್ಮ್‌ದುತಾಂನಿ ಆನಿ ಮಾಲ್ಗಡ್ಯಾಂನಿ ಸಗ್ಳೆ ಸಭೆಚೆ ಅನುಮತೆನ್ ಥೊಡೆ ಪ್ರತಿನಿಧಿ ವಿಂಚುನ್ ಕಾಡ್ಲೆ ಆನಿ ಪಾವ್ಲಾ ಆನಿ ಬಾರ್ನಾಬಾಸಾ ಸಾಂಗಾತಾ ತಾಂಕಾಂ ಅಂತಿಯೊಕಾಕ್ ಧಾಡ್ಚೆ ಮ್ಹಣ್ ಠರಾಯ್ಲೆಂ. ಉಪ್ರಾಂತ್ ಭಾವಾಂ ಮಧೆಂ ಮುಖೇಲ್ ಮ್ಹಣ್ ನಾಂವಾಡ್ಲಲ್ಯಾ ದೊಗಾಂಕ್, ಬಾರ್‌ಸಾಬ್ಬಾಸ್ ನಾಂವಾಚ್ಯಾ ಜುದಾಸಾಕ್ ಆನಿ ಸಿಲಾಸಾಕ್, ತಾಂಣಿಂ ವಿಂಚುನ್ ಕಾಡ್ಲೆ. ತಾಂಚೆ ಮುಖಾಂತ್ರೆ ಹೆಂ ಪತ್ರ್ ತಾಂಣಿಂ ಪಾಠಯ್ಲೆಂ: “ಧರ್ಮ್‌ದೂತ್ ಆನಿ ಮಾಲ್ಗಡೆ ತುಮ್ಚೆ ಭಾವ್, ಅಂತಿಯೊಕಾಂತ್ಲ್ಯಾ, ಸೀರಿಯಾಂತ್ಲ್ಯಾ ಆನಿ ಸಿಲೀಸಿಯಾಂತ್ಲ್ಯಾ ಜುದೆವ್ ನ್ಹಯ್ ಆಸ್ಲಲ್ಯಾ ಭಾವಾಂಕ್ ನಮಾನ್ ಧಾಡ್ತಾಂವ್. ಆಮ್ಚೆ ಮಧ್ವ್ಯಾ ಥೊಡ್ಯಾಂನಿ ಆಪ್ಲೆಚ್ ಶಿಕೊವ್ಣೆನ್ ತುಮ್ಕಾಂ ಅಸಮಾಧಾನ್ ಕೆಲಾಂ ಆನಿ ತುಮ್ಚಿಂ ಮನಾಂ ಘುಸ್ಪಡಾಯ್ಲ್ಯಾಂತ್ ಮ್ಹಣ್ ಆಮಿ ಆಯ್ಕಲಾಂ. ಅಶೆಂ ಕರುಂಕ್ ತ್ಯಾ ಜಣಾಂಕ್ ಆಮಿ ಕಸಲಿಚ್ ಅನುಮತಿ ದೀಂವ್ಕ್ ನಾತ್ಲಿ. ದೆಕುನ್ ಆಮಿ ಆತಾಂ ಸಾಂಗಾತಾ ಮೆಳುನ್ ಥೊಡ್ಯಾಂಕ್ ಆಮ್ಚೆ ಪ್ರತಿನಿಧಿ ಮ್ಹಣ್ ವಿಂಚುನ್ ಕಾಡ್ಲ್ಯಾತ್, ಆನಿ ಆಮ್ಚ್ಯಾ ಮೊಗಾಚ್ಯಾ ಬಾರ್ನಾಬಾಸಾ ಆನಿ ಪಾವ್ಲಾ

ಸಾಂಗಾತಾ ತುಮ್ಮೇ ಸಶೀಂ ತಾಂಕಾಂ ಧಾಡ್ಚೆ ಮ್ಹಣುನ್ ಆಮಿ ನಿರ್ಧಾರ್ ಕೆಲಾ. ಪಾವ್ಲಾ ಆನಿ ಬಾರ್ನಾಬಾಸ್ ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೆ ಸೆವೆಂತ್ ಆಪ್ಲೆ ಜೀವ್ ದೀಂವ್ಕ್ ಸಯ್ತಾ ತಯಾರ್ ಆಸ್ಲೆಲೆ ಮನಿಸ್. ಆಮಿ ತುಮ್ಮಾಂ ಪಾಠಯ್ತಾಂವ್ ತೆ ಮನಿಸ್ ಜುದಾಸ್ ಆನಿ ಸಿಲಾಸ್; ಹೆ ಆಮಿ ಬರ್ದಿನಿಶಿಂ ಘಾಲ್ಲಿಂ ತಿಂಚ್ ನಿಯಮಾಂ ತೊಂಡಾ ಉತ್ರಾನ್ ತುಮ್ಮಾಂ ಕಳಿತ್ ಕರ್ತಲೆ; ಬೊಂಬ್ಯಾಂಕ್ ಬಲಿ ಮ್ಹಣ್ ಅರ್ಪಿಲ್ಲೆಂ ಕಸಲೆಯೀ ತುಮಿ ಖಾಯ್ನಾಯೆ, ರಗತ್ ಆಸ್ಲೆಂ ವಾ ಗೊಮ್ಮಿ ಚಿಡುಣ್ ಮಾರ್ಲಲ್ಯಾಚೆಂ ಮಾಸಾಯೀ ಖಾಯ್ನಾಯೆ ಆನಿ ವ್ಯಭಿಚಾರ್ ಚುಕಯ್ಜಯ್. ಹ್ಯಾ ಗರ್ಜೆಚ್ಯಾ ನಿಯಮಾಂ ಭಾಯ್ರ್, ತುಮ್ಮೇರ್ ದುಸ್ರೆಂ ಕಸಲೆಂಚ್ ವೊಜೆಂ ಘಾಲ್ಚೆಂ ನ್ಹಯ್ ಮ್ಹಣ್ ಪವಿತ್ರ ಆತ್ಮ್ಯಾನ್ ಆನಿ ಆಮಿ ನಿರ್ಣಯ್ ಕೆಲಾ. ಹ್ಯಾ ಸಂಗಿಂ ಧಾವ್ನ್ ತುಮಿ ಅಲಗ್ ರಾವ್ರಾತ್ ಜಾಲ್ಯಾರ್, ಸಗ್ಳೆಂ ತುಮ್ಮಾಚ್ಯಾ ಬರ್ಯಾಕ್‌ಚ್ ಪಡ್ತಲೆಂ. ಅದೇವ್ಸ್.”

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಪಾಸ್ಕಾ ಕಾಳಾಚೊ ಸವೊ ಆಯ್ತಾರ್ 26, ಮಾಯ್ 2019

ಕೀರ್ತನ್

ಸರ್ವ್ ಪರ್ಜಾ ತುಕಾ ಹರ್ಸುಂ ದೆವಾ,  
ಸರ್ವ್ ಪರ್ಜಾ ತುಕಾ ಹರ್ಸುಂ.

ಜಾ ತುಂ ಕೃಪಾಳ್, ದೆವಾ, ಆನಿ ತುಜೊ ಆಶೀರ್ವಾದ್ ಆವ್ಚೆರ್ ಪಡುಂ;  
ತುಜ್ಯಾ ಪರ್ಜಳಿಕ್ ಮುಖಮಳಾಚಿ ದಿಷ್ಟ್ ಆವ್ಚೆರ್ ಫಾಂಕುಂ.  
ಹ್ಯೆ ವರ್ವಿಂ ಆಖ್ಯಾ ಸಂಸಾರಾರ್ ತುಜಿ ಖುಶಿ ಕಳಿತ್ ಜಾಂವ್,  
ಸರ್ವ್ ರಾಷ್ಟ್ರಾಂ ತುಜಿ ಸೊಡ್ವಣ್ ಒಳ್ಳುನ್ ಫೆಂವ್.

ದೆವಾ, ಸರ್ವ್ ಜನಾಂಗಾಂ ತುಕಾ ವಾಖಾಣುಂ,  
ಸರ್ವ್ ರಾಷ್ಟ್ರಾಂ ತುಜಿ ಸ್ತುತಿ ಕರುಂ.  
ತುಂ ತಾಂಚಿ ರಾಜ್ವಟ್ಕಿ ನ್ಯಾಯ್-ನಿತಿ ಪರ್ಮಾಣೆಂ ಕರ್ತಾಯ್,  
ದೆಸಾಂ ಭಾಸಾಂಚ್ಯಾ ಲೊಕಾಕ್ ಶಾಬಿತಾಯೆನ್ ಚಲಯ್ತಾಯ್.

## ದುಸ್ರೆಂ ವಾಚಪ್

ಉಗ್ಡಾಪಣ್ ಪುಸ್ತಕಾಂತ್ಲೆಂ ವಾಚಪ್

ಆನಿ ಅತ್ಮಾಚ್ಯಾ ಬಳಾನ್ ತಾಣೆಂ ಮ್ಹಾಕಾ ಏಕ್ ಊಂಚ್ ದೊಂಗ್ರಾಚೆ ತಾಳ್ವೆರ್ ವ್ಹೆಲೊ ಆನಿ ಥಂಯ್ ಥಾವ್ನ್ ಪವಿತ್ರ್ ಶಹರ್, ಜೆರುಜಲೆಮ್, ಮ್ಹಾಕಾ ದಾಖಿಯ್ಲೆಂ. ಸರ್ಗಾ ವಯ್ಲೆಂ ದೆವಾ ದಾವ್ನ್ ತೆಂ ದೆಂವುನ್ ಯೆತಾಲೆಂ. ದೆವಾಚ್ಯಾ ವೈಭವಾನ್ ತೆಂ ಸಗ್ಳೆಂಚ್ ಪರ್ಜಾಲ್ತಾಲೆಂ. ತಾಚೊ ಪರ್ಜಾಳ್ ಏಕ್ ಭೋವ್ ಮೊಲಾಧಿಕ್ ಮಾಣ್ಣಾ ಸಾಕೊ, ಥಳ್ಳಳಿತ್ ವಜ್ರಾಸಾಕೊ ದಿಸ್ತಾಲೊ. ತ್ಯಾ ಶಹರಾಕ್ ರೂಂದ್ ಆನಿ ಉಬಾರ್ ಪಾಗೊರ್ ಆಸ್ಲೊ; ತಾಕಾ ಬಾರಾ ದಾರ್ವಟೆ ಆಸ್ಲೆ ಆನಿ ಎಕೇಕ್ ದಾರ್ವಟ್ಯಾ ಸಶಿಂ ಎಕೇಕ್ ದೇವ್‌ದೂತ್ ಪಾರೊತ್ ಕರುಂಕ್ ದವರ್ಲೊ. ಇಸ್ರಾಯೆಲಾಚ್ಯಾ ಬಾರಾ ಕುಳಿಯಾಂಚಿಂ ನಾಂವಾಂ ತ್ಯಾ ಬಾರಾ ದಾರ್ವಟ್ಯಾಂಚೆರ್ ಕಾಂತಯ್ಲಿಂ. ಉದೆಂತಿಚೆ ಕುಶಿನ್ ತೀನ್ ದಾರ್ವಟೆ, ಉತ್ತರೆಕ್ ತೀನ್, ದಕ್ಷಿಣೆಕ್ ತೀನ್ ಆನಿ ಅಸ್ತಮ್ತೆಕ್ ತೀನ್. ಶಹರಾಚೊ ಪಾಗೊರ್ ಬಾರಾ ಬುನ್ಯಾದಿಂಚೆರ್ ಬಾಂಧ್‌ಲೊ. ತಾಂಚೆ ವಯ್ರ್ ಶೆಳಿಯೆಚ್ಯಾ ಬಾರಾ ಧರ್ಮದುತಾಂಚಿಂ ನಾಂವಾಂ ಬರೊವ್ನ್ ಘಾಲ್ಲಿಂ.

ಶಹರಾ ಭಿತರ್ ಖಿಯಾಯೀ ಮ್ಹಾಕಾ ದೆವಾಳ್ ದಿಸ್ಲೆನ್ನಾ; ಕಿತ್ಯಾಕ್ ಸರ್ವ್ ಪದ್ವೆದಾರ್ ಸರ್ವೆಸ್ಪರ್ ದೇವ್ ಆನಿ ಶೆಳಿಚ್ ತಾಚೆಂ ದೆವಾಳ್. ಶಹರಾಂತ್ ಸುರ್ಯಾಚಿ ಜಾಂವ್ ಚಂದ್ರಾಚಿ ಜಾಂವ್ ಗರ್ಜ್ ನಾ; ಕಿತ್ಯಾಕ್ ದೆವಾಚಿ ಮಹಿಮಾಚ್ ತಾಚೊ ಉಜ್ವಾಡ್ ಆನಿ ತಿ ಶೆಳಿಚ್ ತಾಚೊ ದಿವೊ.

ದೆವಾಚೆಂ ಉತರ್ ಹೆಂ

ಉದ್ಗಾರ್

ಜೊ ಕೋಣ್ ಮ್ಹಜೊ ಮೋಗ್ ಕರ್ತಾ,  
ತೊ ಮ್ಹಜೆಂ ಉತರ್ ಪಾಳ್ತಾ, ಮಣ್ತಾ ಸೊಮಿ,  
ತವಳ್ ಮ್ಹಜೊ ಬಾಪ್ ಮ್ಹಜೊ ಮೋಗ್ ಕರ್ತಾ,  
ಆನಿ ಆಮಿ ದೊಗ್ಯೀ ತಾಚೆಶಿಂ ಯೆತಾಂವ್.

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಪ್ಚ್ಯಾ ಸೊಡ್ವಣೆ ಪಾಸತ್/ ತುಜ್ಯಾ  
ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/  
ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್./ ಸರ್ಗಿಂಚೆಂ ರಾಜ್ ಪರ್ಗಟ್  
ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಆರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರಾ/ ಆಮ್ಚ್ಯಾ ಸರ್ವ್  
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್  
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./ ತುಂವೆಂ  
ದಿಲ್ಲಿಂ ದೆಣೆಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ  
ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್/,  
ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/,  
ಮಾಗ್ಣಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/  
ದಿಸಾನ್‌ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತೀನ್ ಜಿಯೆವ್ನ್/ ತಿಂ  
ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್  
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/  
ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ತೆವ್ಪಿಂ/  
ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತೀನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಪ್ ಸವಯಾಂ ಥಾವ್ನ್/, ಸಂಸಾರಾಚ್ಯಾ ವೊಶ್ಯಾ  
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್/, ಜಿವಿತಾಂತ್  
ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಘಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ  
ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್  
ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಆಶಿರ್ವಾದಾಂನಿ ಭರ್.  
ಆಮೆನ್.